

समितिको मिति २०७९/०४/०६ को बैठकको निर्णय:

शिक्षा तथा स्वास्थ्य समितिको बैठक समितिको सभापति माननीय जयपुरी घर्तीको सभातित्वमा वस्यो । उक्त बैठकमा माननीय स्वास्थ्य तथा जनसंख्या मन्त्री श्री भवानीप्रसाद खापुड, स्वास्थ्य तथा जनसङ्ख्या मन्त्रालयका सचिवद्वय श्री देवकुमारी गुरागाई, डा. रोशन पोखरेल र स्वास्थ्य बीमा बोर्डका अध्यक्ष डा. सेनेन्द्र उप्रेती, कार्यकारी निर्देशक डा. दामोदर वसौला, सदस्य डा. सुरेश तिवारी, स्वास्थ्य तथा जनसङ्ख्या मन्त्रालयको नीति तथा योजना अनुगमन महाशाखाका प्रमुख डा. कृष्णप्रसाद पौडेल तथा शहीद गंगालाल राष्ट्रिय हृदय केन्द्रका कार्यकारी निर्देशक डा. चन्द्रमणि अधिकारीको उपस्थितिमा स्वास्थ्य बीमामा देखिएका समस्या, शहीद गंगालाल राष्ट्रिय हृदय केन्द्र, बाँसवारीमा मुटुका विरामीको उपचारमा देखिएका समस्या र कोभिड-१९ को सङ्क्रमण दर बढेको सम्बन्धमा छलफल गरी देहाय बमोजिमका निर्देशन तथा सुझाव दिने निर्णय गरियो:-

समितिको निर्देशन

- १ स्वास्थ्य बीमा ऐन, २०७४ अनुसार बीमा सेवा प्रवाह गर्दा जनतालाई समयमै सहज ढंगले सेवा प्रवाह नभएको व्यापक गुनासो आएकोले सहज र सजिलो ढंगले सेवा प्रवाह गर्ने ।
- २ स्वास्थ्य विमा ऐन, २०७४ अनुसार बीमाको सेवा प्रवाह पूर्ववत् रूपमा नै गर्ने व्यवस्था गर्ने ।
- ३ तोकिएका अस्पतालहरूमा स्वास्थ्य बीमा गरेकाहरूको हकमा आवश्यक छानविनको प्रक्रिया पूरा गरी भुक्तानी गर्ने ।
- ४ शहीद गंगालाल राष्ट्रिय हृदय केन्द्रलगायत अन्य अस्पतालहरूमा मुटुको शल्यक्रियाका लागि आवश्यक पर्ने अक्सीजेनेटर मेशिनको अभावले शल्यक्रिया रोकिएकोले सो मेशिन कुटनीतिक पहल गरेर भएपनि छिटो भन्दा छिटो ल्याउने व्यवस्था गर्ने ।

समितिको सुझाव:

१. स्वास्थ्यसँग सम्बन्धित मेशिन, स्वास्थ्य सामग्री खरिद गर्न इमरजेन्सी समस्या भएमा मन्त्रालयले उपाय खोज गरी छिटो ल्याउन व्यवस्था गर्ने ।
२. कोरोना भाईरस (कोभिड-१९) महामारीको संक्रमण दर क्रमशः बढ्दै गैरहेको अवस्थामा यसलाई फैलन नदिन पूर्व सावधानी र सर्तकता अपनाउनुका साथै आवश्यक तयारी गर्ने ।

समितिको अर्को बैठक अर्को सूचना भएपछि बस्नेगरी आजको बैठक स्थगित भयो ।


.....

(पुष्पप्रकाश खनाल)
समिति सचिव


.....

(जयपुरी घर्ती)
सभापति

शिक्षा तथा स्वास्थ्य समिति